

علیہ السلام

حضرت ابراہیم اور آذر کا رشتہ



تصنیف لطیف

فیض ملت، آفتاب اہلسنت، امام المناظرین، رئیس المصنفین

مفتی محمد فیض احمد اویسی
رضوی مدظلہ العالی

بِسْمِ اللَّهِ الرَّحْمَنِ الرَّحِيمِ

الصلوة والسلام عليك يا رحمة للعالمين

حضرت ابراهيم عليه السلام اور آزركا رشتہ

مصنف الطبع

شمس المصنفین، فقیہ الوقت، فیض ملت، مفسر اعظم پاکستان

حضرت علامہ ابوالصالح مفتی محمد فیض احمد اویسی رضوی دامت برکاتہم العالیہ

() ☆ ☆ ☆ ()

() ☆ ☆ ()

() ☆ ()

بسم الله الرحمن الرحيم

نحمدہ ونصلی علی رسولہ الکریم

حضرت ابراہیم علیہ السلام کے والد کو کافر ثابت کرنا مخالفین کی نبوت سے بغض و عداوت کی دلیل ہے وہ نہ صرف حضرت ابراہیم علیہ السلام کے والد کو کافر کہتے ہیں بلکہ یہ لوگ تو حضور نبی کریم ﷺ کے ماں باپ کو بھی کافر، جہنمی مانتے ہیں اور چونکہ مسئلہ رسول اکرم ﷺ کی عظمت سے متعلق ہے۔ اسی لئے ہمارا فرض بنتا ہے کہ ہم اس کے متعلق بھرپور دلائل قائم کریں مخالفین کا اس سے انکار رسول اللہ ﷺ کی نہ صرف ایک گستاخی بلکہ متعدد گستاخیوں کا مجموعہ ہے مثلاً

(۱) اس عقیدہ کا انکار کہ حضور ﷺ تمام مخلوق سے پہلے پیدا ہوئے ہیں۔

(۲) حضور ﷺ نور ہیں جبکہ ابھی آدم علیہ السلام پیدا نہیں ہوئے تھے تو بھی آپ ﷺ نور کے رنگ میں موجود تھے۔

(۳) وہی نور پاک اور طاہر و مطہر پشتوں اور ہڈیوں میں تشریف لائے چونکہ آزر کا کفر و شرک واضح ہے اسی لئے ہم اسے ابراہیم علیہ السلام کا باپ نہیں مانتے اور مخالفین چونکہ مذکورہ بالا عقائد و مسائل کے منکر ہیں اسی لئے اس مسئلہ میں دلائل دیتے ہیں تاکہ ان کا بھرم رہ جائے۔ لیکن الحمد للہ اہل سنت نے اس مسئلہ کو دلائل سے ثابت کر دکھلایا۔ اس سے واضح ہوا کہ آپ اول الخلق ہیں اور نور ہیں اور جن پشتوں اور ہڈیوں میں تشریف لائے وہ مومن اور جنتی ہیں۔ دلائل و تحقیق کے

لئے رسالہ حاضر ہے نام ”القول الاظهر فی تحقیق لایبہ آزر“

اس کا آغاز ہوتا ہے اس آیت میں جملہ جس سے مخالفین نے استدلال سمجھا ہے۔

واذ قال ابراهيم لابیہ

اور جب کہا ابراہیم نے اپنے باپ سے اس آیت سے مخالفین استدلال کر کے کہتے ہیں کہ ابراہیم علیہ السلام کا باپ آزر تھا اور نہ صرف یہی آیت بلکہ متعدد آیات میں خود حضرت ابراہیم علیہ السلام نے آزر کو باپ کہا۔ سورۃ مریم شریف میں ہے

وَإِذْ كُنَّا فِي الْكِتَابِ إِبْرَاهِيمَ إِنَّهُ كَانَ صِدِّيقًا نَبِيًّا ۝ إِذْ قَالَ لِأَبِيهِ يَا أَبَتِ لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا ۝ يَا أَبَتِ إِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي أَهْدِكَ صِرَاطًا سَوِيًّا ۝ يَا أَبَتِ لَا تَعْبُدِ الشَّيْطَانَ إِنَّ الشَّيْطَانَ كَانَ لِلرَّحْمَنِ عَصِيًّا ۝ يَا أَبَتِ إِنِّي أَخَافُ أَنْ يَمَسَّكَ عَذَابٌ مِّنَ الرَّحْمَنِ فَتَكُونَ لِلشَّيْطَانِ وَلِيًّا ۝ (پارہ ۱۶، سورۃ مریم، آیت ۳۵-۴۱)

ترجمہ: اور کتاب میں ابراہیم کو یاد کرو بیشک وہ صدیق تھا غیب کی خبریں بتاتا۔ جب اپنے باپ سے بولا اے میرے باپ کیوں ایسے کو پوجتا ہے جو نہ سنے نہ دیکھے اور نہ کچھ تیرے کام آئے۔ اے میرے باپ بیشک میرے پاس وہ علم آیا جو تجھے نہ آیا تو تو میرے پیچھے چلا آ میں تجھے سیدھی راہ دکھاؤں۔ اے میرے باپ شیطان کا بندہ نہ بن بیشک شیطان رحمن کا نافرمان ہے۔ اے میرے باپ میں ڈرتا ہوں کہ تجھے رحمن کا کوئی عذاب پہنچے تو تو شیطان کا رفیق ہو جائے۔

ان آیات کے علاوہ دیگر مقامات پہ بھی حضرت ابراہیم علیہ السلام نے آزر کو اب (باپ) کہا۔ نہ صرف ابراہیم علیہ السلام نے یہ کلمہ باپ کے لئے فرمایا ہے حضرت اسماعیل علیہ السلام کے لئے قرآن مجید میں ہے چنانچہ ان سے جب ابراہیم علیہ السلام نے انہیں ذبح کرنے کے لئے خواب سنایا تو انہوں نے سر تسلیم خم کرتے ہوئے کہا

يَا أَبَتِ افْعَلْ مَا تُؤْمَرُ (پارہ ۲۳، سورۃ الصافات، آیت ۱۰۲)

ترجمہ: اے میرے باپ کیجئے جس بات کا آپ کو حکم ہوتا ہے۔

وغیرہ وغیرہ۔ چند آیات فقیر آگے چل کر عرض کریگا۔

اب بمعنی چچا

مخالفین نے آیت میں صرف اپنے مسلک کو سچا ثابت کرنے کے لئے اب بمعنی باپ پراڑ گئے ہیں حالانکہ لغت

اور تفسیر میں اب کا معنی صرف باپ نہیں لکھا بلکہ اب بمعنی چچا وغیرہ بھی قرآن وحدیث میں واقع ہوا ہے۔

موقف اہلسنت

آیت

وَإِذْ قَالَ إِبْرَاهِيمُ لِأَبِيهِ أَتُزَكِّيهِ (پارہ ۷، سورۃ الانعام، آیت ۷۴)

ترجمہ: خبردار اور یاد کرو جب ابراہیم نے اپنے باپ آزر سے کہا۔

میں اب بمعنی چچا ہے اس میں اہل سنت کا موقف ہے کہ سیدنا حضرت ابراہیم علیہ السلام کے والد کا نام آزر نہیں تھا لیکن ہمارے دور میں گستاخان رسول ﷺ کا گمان ہے کہ آزر ہی آپ کا باپ تھا ان کو لفظ اب سے غلط فہمی ہوئی ہے چونکہ ان کا مقصد صرف اور صرف انبیاء علیہم السلام کی شان گھٹانا ہے اسی لئے بلا تحقیق اور سرسری طور جو لفظ مل گیا اسی کا سہارا لے کر اپنا جی بہلاتے ہیں ورنہ تحقیق کا میدان کھلا ہے۔ ہم اہل فہم کو دعوت دیتے ہیں کہ آئیے ہمارے اس میدان کی سیر کیجئے۔

تحقیق اہل سنت

عربی میں لفظ والد اب دونوں باپ پر بولتے ہیں مگر لفظ اب عام ہے اور والد خاص ان میں عموم و خصوص مطلق کی نسبت ہے اسی لئے ہر والد اب ہے لیکن ہر اب ولد نہیں۔ آیت میں لفظ اب سے اگر باپ مراد ہو سکتا ہے تو چچا بھی مراد لیا جاسکتا ہے جب یہ لفظ محتمل المعنی ہے تو اسے ایک معنی پر محمول کرنا قرآن نہ سمجھنے کی دلیل ہے لیکن اب سے باپ مراد لینے سے گستاخی رسول ﷺ کا ارتکاب لازم آتا ہے اور چچا مراد لینے سے اس جرم سے احتراز۔ اسلام و قرآن ادب کا درس دیتے ہیں نہ کہ گستاخی اور بے ادبی کا نیز آنے والے دلائل بتاتے ہیں کہ اب سے یہاں چچا مراد ہے ورنہ بہت سی آیات و احادیث کا خلاف ہوتا ہے جس کی تفصیلی ہم آگے چل کر عرض کریں گے۔

اجمالی دلائل

عربی محاورات و قرآنی آیات و احادیث مبارکہ میں اب بہت سے معانی کے لئے استعمال ہوا ہے۔ ”اب“ کو چچا بلکہ سارے خاندان کو استاد و شیخ کو حتیٰ کہ عربی کو بھی (اب) کہہ دیتے ہیں۔

وَلَا تَنْكِحُوا مَا نَكَحَ آبَاؤُكُمْ (پارہ ۴، سورۃ النساء، آیت ۲۲)

ترجمہ: اور باپ دادا کی منکوحہ سے نکاح نہ کرو۔

یہاں آباء سے مراد سارے اُصول ہیں باپ دادا اور پڑدادا کہ ان سب کی منکوحہ بیویاں حرام ہیں۔

وَاتَّبَعْتُ مِلَّةَ آبَائِي إِبْرَاهِيمَ وَإِسْحَاقَ وَيَعْقُوبَ (پارہ ۱۲، سورۃ یوسف، آیت ۳۸)

ترجمہ: اور میں نے اپنے باپ دادا ابراہیم اور اسحاق اور یعقوب کا دین اختیار کیا۔

یہاں آباء سے مراد چچا بھی ہے۔ حضرت اسماعیل جناب یعقوب علیہ السلام کے چچا تھے

مَا وَجَدْنَا عَلَيْهِ آبَاءَنَا (پارہ ۷، سورۃ المائدہ، آیت ۱۰۴)

ترجمہ: جس پر ہم نے اپنے باپ دادا کو پایا۔

آباء سے مراد استاد بھی ہیں۔ حضور ﷺ نے فرمایا تھا کہ

رد والی ابی

یعنی میرے باپ عباس کو میرے پاس لاؤ۔ یہاں (اب) سے مراد چچا ہے۔

اب بمعنی محبت اور دوست بھی آیا ہے جیسے ابو ہریرہ۔ ایسے ہی جو شے کسی کے ہاں بکثرت ہوا ہو اُسے بھی اب کہا

جاتا ہے جیسے ابو حنیفہ اور ماموں، سر وغیرہ وغیرہ پر اب کا اطلاق ہوتا ہے۔ اس کے متعلق مزید تفصیل آئے گی۔

(انشاء اللہ تعالیٰ)

خلاصہ یہ کہ اب بہت عام ہے مگر والد اکثر گئے باپ کو کہتے ہیں

وَبِالْوَالِدَيْنِ إِحْسَانًا (پارہ ۱، سورۃ البقرۃ، آیت ۸۳)

ترجمہ: اور ماں باپ کے ساتھ بھلائی کرو۔

یوں ہی لفظ اُم عام ہے سگی ماں، رضائی ماں، سوتیلی ماں، دادی، نانی کو اُم کہہ دیتے ہیں۔

وَأُمَّهَاتُكُمُ اللَّائِي أَرْضَعْنَكُمْ (پارہ ۴، سورۃ النساء، آیت ۲۳)

ترجمہ: اور تمہاری مائیں جنہوں نے دودھ پلایا۔

عربی میں دائی دودھ پلانے والی کو بھی اُم کہتے ہیں۔

حُرِّمَتْ عَلَيْكُمْ أُمَّهَاتُكُمْ (پارہ ۴، سورۃ النساء، آیت ۲۳)

ترجمہ: حرام ہوئیں تم پر تمہاری مائیں۔

اس میں سگی ماں، سوتیلی ماں، دادی، نانی کو اُم فرمایا مگر والدہ عموماً سگی ماں کو کہتے ہیں۔

وَالْوَالِدَتُ يُرَضِّعْنَ أَوْلَادَهُنَّ حَوْلَيْنِ كَامِلَيْنِ (پارہ ۲، سورۃ البقرۃ، آیت ۲۳۳)

ترجمہ: اور مائیں دودھ پلائیں اپنے بچوں کو پورے دو برس۔

کاملتین جب سمجھ لیا تو سمجھو کہ قرآن پاک نے ہر جگہ آزر کو حضرت ابراہیم علیہ السلام کا (ب) فرمایا ہے کہیں والد نہیں فرمایا۔

فائدہ

معلوم ہوا کہ آزر کو قرآن حکیم میں سگا باپ یعنی والد نہیں فرمایا بلکہ ہر جگہ اب فرمایا ہے۔ آزر اب بھی چچا ہے۔ محققین مفسرین کی رائے بھی یہی ہے چنانچہ امام جلال الدین سیوطی نے مسالک الحنفیہ میں مفردات امام راغب نے تفسیر کبیر اور روح المعانی وغیرہ میں کہ آزر حضرت ابراہیم علیہ السلام کا چچا تھا اور بت پرست تھا اور آپ کے والد تارخ تھے جو مومن موحّد تھے۔ تفسیر ابن کثیر نے یہی کہا ہے بعض نے کہا کہ آزر حضرت ابراہیم علیہ السلام کا کوئی اور رشتہ دار نہ تھا حضرت ابراہیم علیہ السلام کے والد ماجد کا نام تارخ تھا اور ماں کا نام حملی تھا۔

مفسرین کرام نے اس مسئلہ کا بہت سی آیات و احادیث سے استدلال کیا ہے مجملہ ان کے ایک یہ ہے۔

لَقَدْ جَاءَكُمْ رَسُولٌ مِّنْ أَنْفُسِكُمْ (پارہ ۱۲، سورۃ التوحۃ، آیت ۱۲۸)

ترجمہ: بیشک تمہارے پاس تشریف لائے تم میں سے وہ رسول۔

یعنی یہ رسول نفیس ترین جماعت سے پیدا ہوئے۔ معلوم ہوا کہ از آدم تا حضرت عبداللہ تک سارے لوگ نفیس تھے اگر آزر حضرت ابراہیم کا باپ ہو تو حضور ﷺ کے نسب مبارک میں شامل ہوگا مگر کافر خمیس ہے، خبیث ہے، نجس ہے اس لئے نفیس نہیں ہو سکتا۔ حضور ﷺ نے فرمایا میں ہمیشہ پاک پشتوں سے پاک رحوں کی طرف منتقل ہوتا رہا ہوں۔ معلوم ہوا کہ از آدم تا حضرت عبداللہ حضور کے سارے دادے وادیاں نانے نانیاں پاک ہیں۔ یہ تمام احادیث اور آیات مقدسہ کیا ختم ہو گئی ہیں۔ حضرت ابراہیم کی سخت گفتگو بتا رہی ہے کہ آزر آپ کا باپ نہیں تھا کیونکہ ماں باپ اگر چہ کافر ہی ہوں مگر ان سے گفتگو نرم لہجے میں کرنے کی ہدایت کی گئی ہے۔ ابراہیم علیہ السلام کی سخت گفتگو کی آیات ملاحظہ ہوں۔

وَإِذْ كُنَّا فِي الْكُتُبِ إِبْرَاهِيمَ إِنَّهُ كَانَ صِدِّيقًا نَّبِيًّا ۝ إِذْ قَالَ لِأَبِيهِ يَا أَبَتِ لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا ۝ يَا أَبَتِ إِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي أَهْدِكَ صِرَاطًا سَوِيًّا ۝ يَا أَبَتِ لَا تَعْبُدِ الشَّيْطَانَ إِنَّ الشَّيْطَانَ كَانَ لِلرَّحْمَنِ عَصِيًّا ۝ يَا أَبَتِ إِنِّي أَخَافُ أَنْ يَمَسَّكَ عَذَابٌ مِّنَ الرَّحْمَنِ

فَتَكُونُ لِلشَّيْطَانِ وَتِيًّا ۝ (پارہ ۱۶، سورۃ مریم، آیت ۳۵-۳۱)

ترجمہ: اور کتاب میں ابراہیم کو یاد کرو بیشک وہ صدیق تھا غیب کی خبریں بتاتا۔ جب اپنے باپ سے بولا اے میرے باپ کیوں ایسے کو پوجتا ہے جو نہ سنے نہ دیکھے اور نہ کچھ تیرے کام آئے۔ اے میرے باپ بیشک میرے پاس وہ علم آیا جو تجھے نہ آیا تو تو میرے پیچھے چلا آ میں تجھے سیدھی راہ دکھاؤں۔ اے میرے باپ شیطان کا بندہ نہ بن بیشک شیطان رخصت کا نافرمان ہے۔ اے میرے باپ میں ڈرتا ہوں کہ تجھے رخصت کا کوئی عذاب پہنچے تو تو شیطان کا رفیق ہو جائے۔

ان آیات کے تراجم ابتدا میں بھی ہم نے لکھ دیئے ہیں۔

حالانکہ ابراہیم علیہ السلام کو اللہ تعالیٰ نے اس آیت میں صابر فرمایا ہے۔

إِنَّ إِبْرَاهِيمَ لَأَوَّاهٌ حَلِيمٌ (پارہ ۱۱، سورۃ التوبہ، آیت ۱۱۳)

ترجمہ: بیشک ابراہیم ضرور بہت آہیں کرنے والا تھا۔

خلیل و حبیب علیہم الصلوٰۃ والسلام کا نسب نامہ

تفسیر روح البیان میں حضرت محمد ﷺ کا نسب شریف حضرت آدم علیہ السلام سے حضرت عبداللہ رضی اللہ تعالیٰ عنہ تک درج ہے مگر اس نسب میں کہیں آزر کا نام و نشان نہیں۔ حضرت آدم علیہ السلام سے حضور ﷺ تک کل باوان حضرات حضور ﷺ کے نسب میں آتے ہیں جن میں سے تیس میں اختلاف ہے باقی انیس میں اتفاق۔ ان میں سے چھ حضرات نبی ہیں حضور ﷺ کا نسب نامہ جو تفسیر روح البیان میں ہے وہ یوں ہے

- (۱) حضرت آدم علیہ السلام (۲) حضرت شیث علیہ السلام (۳) اوتوش (۴) قینان (۵) مہلاکل (۶) ہرد (۷) اوریس
- (۸) متوشلح (۹) لہک (۱۰) نوح (۱۱) سام (۱۲) رفشد (۱۳) شالخ (۱۴) عابر (۱۵) قارح (۱۶) ارغو (۱۷) شاروخ
- (۱۸) ناخود (۱۹) تارخ (۲۰) ابراہیم (۲۱) اسماعیل (۲۲) (۲۳) حسل (۲۴) مہبت (۲۵) سلامان
- (۲۶) شجب (۲۷) یصرہب (۲۸) خضیع (۲۹) یسع (۳۰) ادو (۳۱) عدنان (۳۲) سعد (۳۳) (۳۴) یاس
- (۳۶) مدرکہ (۳۷) خزیمہ (۳۸) کنانہ (۳۹) نضر (۴۰) مالک
- (۴۱) فہر (۴۲) غالب (۴۳) لوی (۴۴) کعب (۴۵) مرہ (۴۶) کلاب (۴۷) قسلی (۴۸) عبدالمناف (۴۹) ہاشم
- (۵۰) شیبہ (۵۱) عبداللہ (۵۲) محمد ﷺ

یہ کُل باون نام ہیں جن میں سے کوئی مشرک اور کافر نہیں سب مومن موحد متقی ہیں ان میں کُل چھ نبی ہیں۔
حضرت آدم، حضرت شیث، حضرت ادریس، حضرت نوح، حضرت ابراہیم اور حضرت اسماعیل (علیہم السلام)۔
(تفسیر روح البیان وغیرہ)

اہل سنت کا قرآن سے استدلال

آیات قرآنیہ کی ترتیب ذیل سے بھی ہمارا مدعا روز روشن سے بھی روشن تر ہے۔ اللہ تعالیٰ نے فرمایا

وَاعْفِرْ لِأَبِي إِنَّهُ كَانَ مِنَ الضَّالِّينَ (پارہ ۱۹، سورۃ الشعراء، آیت ۸۶)

ترجمہ: اور میرے باپ کو بخش دے بیشک وہ گمراہ ہے۔

اور یہ دعا ایک وعدہ پر مبنی ہے جسے خود قرآن مجید نے بتایا کہ انبیاء علیہم السلام چونکہ عہد و وعدہ کے پابند ہوتے ہیں اسی لئے دعا کر دی لیکن جب دیکھا کہ یہ ازرازی بد قسمت ہے تو اس کے لئے دعا ترک فرمادی۔ چنانچہ باری تعالیٰ نے فرمایا

قَالَ سَلِّمْ عَلَيْكَ سَأَسْتَغْفِرُ لَكَ رَبِّي (پارہ ۱۶، سورۃ مریم، آیت ۴۷)

ترجمہ: کہا بس تجھے سلام ہے قریب ہے کہ میں تیرے لئے اپنے رب سے معافی مانگوں گا۔

وَمَا كَانَ اسْتِغْفَارُ إِبْرَاهِيمَ لِأَبِيهِ إِلَّا عَنْ مَوْعِدَةٍ وَعَدَهَا إِيَّاهُ فَلَمَّا تَبَيَّنَ لَهُ أَنَّهُ عَدُوٌّ لِلَّهِ تَبَرَّأَ مِنْهُ

(پارہ ۱۱، سورۃ التوبہ، آیت ۱۱۳)

ترجمہ: اور ابراہیم کا اپنے باپ کی بخشش چاہنا وہ تو نہ تھا مگر ایک وعدے کے سبب جو اس سے کر چکا تھا پھر جب ابراہیم کو کھل گیا کہ وہ اللہ کا دشمن ہے اس سے تنکا توڑ دیا۔

یہ ابراہیم علیہ السلام کی جوانی کے ادوار کی دعاؤں کا بیان ہے اسی دور جوانی اور اب کی دعائے بیزاری کی تصریح موجود ہے پھر بڑھاپے میں باپ کے لئے دعا مانگنا نبی خلیل علیہ السلام سے ثابت ہے۔ اللہ تعالیٰ نے فرمایا

الْحَمْدُ لِلَّهِ الَّذِي وَهَبَ لِي عَلَى الْكِبَرِ إِسْمَاعِيلَ وَإِسْحَاقَ إِنَّ رَبِّي لَسَمِيعُ الدُّعَاءِ ۝ رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَاءِ ۝ رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ ۝

(پارہ ۱۳، سورۃ ابراہیم، آیت ۳۹-۴۱)

ترجمہ: سب خوبیاں اللہ کو جس نے مجھے بوڑھاپے میں اسماعیل و اسحاق دیئے بیشک میرا رب دعا سننے والا ہے۔ اے

میرے رب مجھے نماز کا قائم کرنے والا رکھ اور کچھ میری اولاد کو اے ہمارے رب اور میری دعا سن لے۔ اے ہمارے رب مجھے بخش دے اور میرے ماں باپ کو اور سب مسلمانوں کو جس دن حساب قائم ہوگا۔

ان مختصر دلائل سے واضح ہوا کہ آزر حضرت ابراہیم علیہ السلام کا چچا تھا کیونکہ جب حضرت ابراہیم علیہ السلام کو یقین ہو گیا کہ آزر نہیں مانتا تو بتکلم خداوندی اس کے لئے دعا مانگنے سے بیزاری کا اظہار کر دیا۔ جب بیزاری کا اعلان کر دیا تو شانِ غلیلی کے خلاف ہے کہ وہ اس کے لئے دعا مانگیں جیسا کہ کہا

رَبِّ اغْفِرْ لِيْ وَلِوَالِدَيْ (پارہ ۲۹، سورۃ نوح، آیت ۲۸)

ترجمہ: اے میرے رب مجھے بخش دے اور میرے ماں باپ کو۔

اور یہ دعا بڑھاپے میں مانگی چنانچہ اوپر **علی الکبر** (بڑھاپے میں) کی تصریح موجود ہے۔ ثابت ہوا کہ جن آیات میں اب آیا ہے وہاں آزر اب بمعنی چچا ہے اور حقیقی باپ کے والدی کہہ کر دعا فرمائی۔

بڑھاپے میں دعا کی دلیل

تاریخ شاہد ہے کہ حضرت ابراہیم علیہ السلام نے اپنے حقیقی والدین کے لئے بڑھاپے میں دعا کی۔ حضرت اسماعیل واسحاق علیہم السلام کی ولادت ہو چکی تھی۔ حضرت اسماعیل علیہ السلام جب پیدا ہوئے اس کے بعد ابراہیم علیہ السلام نے اپنی اولاد کے لئے اپنے والدین کے لئے اور مومنین کے لئے دعا فرمائی۔

تفصیلی دلائل

قرآن مجید میں چند آیات ہیں جن میں اشارہ ہے کہ آزر حضرت ابراہیم علیہ السلام کا باپ نہ تھا۔ ان آیات کے علاوہ دیگر آیات فقیر نے اپنی تصنیف ”اصول الاصول فی ایمان اصول الرسول“ میں لکھی ہیں چند نمونے حاضر ہیں۔ لیکن یاد رہے کہ ایمان اصول النبی علیہ الصلوٰۃ والسلام عقائد سے نہیں عقیدتوں میں سے ہے لہذا ہمارا اور ردافض کا اتحاد صرف نفس مسئلہ میں ہے ورنہ نفس مسئلہ کے اتحاد سے بھائی بھائی نہیں بن جاتا۔ اس موضوع پر فقیر نے علیحدہ کتاب ہے۔ ”اصول الاصول فی ایمان آباء الرسول“ (آباء النبی ﷺ)

حضور ﷺ کے آباؤ اہمات حضرت عبداللہ تا حضرت آدم علیہ السلام تمام مومن و موحد تھے اور اہمات از حضرت حوا تا حضرت آمنہ رضی اللہ عنہم سب ہی موحد و مومن تھے آپ کے سلسلہ نسب میں کوئی مشرک یا کافر نہیں۔

قرآنی آیات

آیت نمبر ۱

وَلَعَبْدٌ مُّؤْمِنٌ خَيْرٌ مِّنْ مُّشْرِكٍ (پارہ ۲، سورۃ البقرۃ، آیت ۲۳۱)

ترجمہ: اور بیشک مسلمان غلام مشرک سے اچھا ہے۔

یہ مسئلہ قطعی ہے کہ مسلمان چاہے حسب نسب میں کتنا ہی کمزور کیوں نہ ہو وہ مشرک اعلیٰ قوم و ادلیٰ نسب سے بدرجہا بہتر و افضل ہے۔

حدیث نمبر ۱

حضور اکرم ﷺ نے فرمایا

بعثت ومن خیر قرون بنی آدم قرناً حتی كنت من القرن الذی كنت منه (رواہ البخاری عن ابوہریرہ)

ہر قرن و طبقہ میں تمام قرون آدم کے بہتر سے بھیجا گیا ہوں یہاں تک کہ اس قرن میں ہوا جس سے پیدا ہوا اب اس حدیث کو آیت مذکورہ سے ملایا جائے تو دعویٰ واضح ہو جائے گا کیونکہ آیت میں فرمایا گیا ہے مشرک سے مومن غلام بہتر ہے اور حضور ﷺ کے ارشاد سے پتہ چلا ہے کہ میں خیر قرون سے ہوں۔ نتیجہً ظاہر ہے کہ ایمان والوں کی پشت سے ہوں (وہوالمدی)

حدیث نمبر ۲

لم یزل علی وجه الدھر والارض سبعة مسلمین قصاعد افولاد ذالك هلكت الارض ومن علیها روسے زمین پر ہر زمانے میں کم سے کم سات مسلمان رہے ہیں۔ ایسا نہ ہوتا تو زمین و اہل زمین سب ہلاک ہو جاتے۔

(آخرجہ) عبدالرزاق و ابن منذر بسند صحیح علی شرط الشخیین

فائدہ

ان ساتوں میں حضرت ابراہیم علیہ السلام کے والد کو شمار کیا جائے تو کون سا حرج ہے جبکہ اللہ تعالیٰ کو انبیاء علیہم السلام کا اعزاز و اکرام مطلوب ہے۔ یہی اسلاف صالحین نے فرمایا چنانچہ حضرت علامہ امام جلال الدین سیوطی رحمۃ اللہ علیہ نے ارشاد فرمایا کہ

والمعنی ان الکافر لا یستأهل شرعاً ان یطلق انه من خیر القرون (الخ)

یعنی شرعاً کافر ہرگز اس کا اہل نہیں ہو سکتا کہ وہ خیر قرن سے ہو۔ خیر قرن مومن ہی ہو سکتا ہے۔

لہذا حضور ﷺ کے اصول سب مومن ہی قرار پائے۔

آیت نمبر ۲

إِنَّمَا الْمُشْرِكُونَ نَجَسٌ (پارہ ۱۰، سورۃ التوبہ، آیت ۲۸)

ترجمہ: مشرک بڑے ناپاک ہیں۔

حدیث نمبر ۳

حضور ﷺ کا ارشاد ہے

لَمْ أَزَلْ أَنْقُلْ مِنْ أَصْلَابِ الطَّاهِرِينَ إِلَى أَرْحَامِ الطَّاهِرَاتِ۔

(رواہ ابو نعیم فی دلائل النبوة عن ابن عباس رضی اللہ تعالیٰ عنہ)

یعنی میں ہمیشہ پاک مردوں کے پشتوں سے پاک بیٹیوں کے پیٹوں کی طرف منتقل ہوتا رہا۔

اب مندرجہ بالا آیت وحدیث کو آپس میں ملایا جائے تو مطلب بالکل واضح ہو جائے گا کیوں کہ قرآن عظیم الشان نے بلاشبہ مشرکین کے نجس ہونے کا فیصلہ فرمایا اور حدیث پاک میں حضور ﷺ نے اپنے آباء امہات کو طیب و طاہر فرمایا۔

آیت نمبر ۳

اللہ تعالیٰ نے فرمایا

وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ (پارہ ۲۸، سورۃ المنافقون، آیت ۸)

ترجمہ: اور عزت تو اللہ اور اس کے رسول اور مسلمانوں ہی کے لئے ہے مگر منافقوں کو خبر نہیں۔

اس آیت میں عزت و اکرام کا حصر اللہ جل وعلیٰ نے مومنین میں فرمایا اور کافر چاہے کیسا ہی اوسے نیچے قوم کا کیوں نہ ہو ذلیل و تنیم ٹھہرا۔ نبی کا کسی بھی ذلیل تنیم کی پشت اور نسب سے ہونا کوئی مدح نہیں۔ حالانکہ اس آیت کریمہ کو اللہ تعالیٰ نے حضور کے مقام مدح میں نازل فرمایا۔ اس سے معلوم ہوا کہ حضور ﷺ کے آباء اجداد اشرف تھے اور اشرف کافر و مشرک نہیں ہو سکتا بلکہ مومن موحد ہی اشرف و اکرم ہو سکتا ہے۔

عقلی دلیل

کسی ذلیل اور رذیل شخص پر نسب میں فخر کرنا عقلاً اور عرفاً باطل ہے لیکن نبی کریم ﷺ نے اپنے فضائل کریمہ کے بیان میں رجز اور مدح کے متعدد دفعہ اپنے آباء کرام و امہات طیبات کا ذکر فرمایا۔ جنگ حنین میں جب کچھ دیر کے

لئے کفار نے غلبہ پایا اور چند لوگ پناہ رسالت میں باقی رہے اللہ تعالیٰ کے پیارے رسول پر جلالت طاری ہوئی اور فرمایا

انا النبی لا کذب انا ابن عبدالمطلب

میں نبی ہوں کچھ جھوٹ نہیں میں بیٹا ہوں عبدالمطلب کا۔

(رواہ احمد و البخاری و مسلم و نسائی عن براہین عازت رضی اللہ تعالیٰ عنہ)

آیت نمبر ۴

اللہ تعالیٰ نے فرمایا

اَللّٰهُ اَعْلَمُ حَيْثُ يَجْعَلُ رِسَالَتَهُ (پارہ ۸، سورۃ الانعام، آیت ۱۲۴)

ترجمہ: اللہ خوب جانتا ہے جہاں اپنی رسالت رکھے۔

رب العزت سب سے زیادہ معزز و محترم جگہ وضع رسالت کے لئے انتخاب فرماتا ہے لہذا کبھی کم قوموں و ذیلیوں میں رسالت نہیں رکھی۔ پھر کفر و شرک سے زیادہ رذیل کون سی چیز ہو سکتی ہے وہ کیونکر اس قابل ہو کہ اللہ عز و جل نور رسالت اس میں ودیعت رکھے۔ کفار محل غضب و لعنت ہیں اور نور رسالت کے وضع کو محل رضا و رحمت درکار ہے تو معلوم ہوا کہ حضور ﷺ کا نور اصلاط طیبہ سے ارحام طاہرہ کی طرف گردش کرتا ہوا حضرت عبد اللہ اور آمنہ خاتون کے درمیان ظاہر ہوا۔ وہ سب کے سب کفر و شرک الحاد و بدعتی کے آلودگیوں سے پاک و منزہ تھے۔

اِنَّ الَّذِیْنَ كَفَرُوْا مِنْ اَهْلِ الْكِتٰبِ وَالْمُشْرِکِیْنَ فِیْ نَارِ جَهَنَّمَ خٰلِدِیْنَ فِیْهَا اُولٰٓئِكَ هُمْ شَرُّ الْبَرِیَّةِ ۝ اِنَّ الَّذِیْنَ اٰمَنُوْا وَعَمِلُوا الصّٰلِحٰتِ اُولٰٓئِكَ هُمْ خَيْرُ الْبَرِیَّةِ ۝ (پارہ ۳۰، سورۃ البینہ، آیت ۷، ۸)

ترجمہ: بے شک جتنے کافر ہیں کتابی اور مشرک سب جہنم کی آگ میں ہیں ہمیشہ اس میں رہیں گے وہی تمام مخلوق میں بدتر ہیں۔ بے شک جو ایمان لائے اور اچھے کام کئے وہی تمام مخلوق میں بہتر ہیں۔

حدیث نمبر ۴

حضرت انس رضی اللہ تعالیٰ عنہ سے مروی ہے کہ رسول اللہ ﷺ نے فرمایا

انا محمد بن عبد اللہ بن عبدالمطلب بن ہاشم بن عبد مناف بن قصی بن كلاب بن مرہ بن كعب بن لوی بن غالب بن فہر بن مالک بن نصر بن کنانہ بن خزیمہ بن مدرکہ بن الیاس بن نزار بن معد بن عدنان ما فترت الناس فرتین الا جعلنی اللہ فی خیرهما فاخرجت من بین ابوی فلم یصبنی شیء

من عهد الجاهلية وخرجت من نكاح ولم اخرج من سقاح من لدن آدم حتى التھیت الی ابی و امی
فانا خیر کم نفسا و خیر کم اباؤ فی لفظ فانا خیر کم نسبا و خیر کم ابا۔

میں ہوں محمد بن عبد اللہ بن عبد المطلب بن ہاشم یوں ہی اکیس پشت تک نسب نامہ مبارک بیان کر کے فرمایا کبھی لوگ دو
گروہ نہ ہوئے مگر یہ کہ مجھے اللہ تعالیٰ نے بہتر گروہ میں کیا تو میں اپنے ماں باپ سے اس طرح پیدا ہوا کہ زمانہ جاہلیت کی
کوئی بات مجھ تک نہ پہنچی اور میں خالص نکاح صحیح سے پیدا ہوا۔ آدم سے لے کر اپنے ابوین تک۔ تو میرا نفس کریم
سب سے افضل اور میرے باپ تم سب کے آباء سے بہتر۔

آیت مندرجہ بالا میں رب العزت نے کفار اور مشرکین کو شر البریہ فرمایا اور حضور ﷺ نے فرمایا

انا خیر کم اباؤ نفساً

میں تم سے ذات اور باپ کے اعتبار سے اچھا ہوں

جس سے آفتاب نیم روز سے مطلوب زیادہ روشن ہوا کہ سلسلہ نبوی میں کوئی مشرک داخل نہیں ورنہ حضور کا
خیر اب ہونا کس طرح ثابت ہو سکتا ہے۔

مختارون وان الآباء کرام ولامہات طاهرات وايضاً قال تعالیٰ وتقلب فی الساجدین علی احدا

التفاسیر فیان المر او قنقل نوره من ساجدانی مساجد الخ

یعنی نبی کریم ﷺ کے سلسلہ نسب میں (جتنے انبیاء ہیں وہ تو انبیاء ہی ہیں) اس کے سوا حضور ﷺ کے پاس جس قدر آباء
وامہات آدم وحواء تک ہیں ان میں کوئی کافر نہ تھا کہ کافر کو پسندیدہ یا کریم یا پاک نہیں کہا جاسکتا اور حضور ﷺ کے آباء
امہات کی نسبت حدیثوں میں تصریح کی گئی ہے کہ وہ سب پسندیدہ بارگاہ الہی ہیں۔ اب سب کرام ہیں مائیں سب پاکیزہ
ہیں۔ آیہ کریمہ **وَتَقَلَّبَكَ فِي السَّاجِدِينَ** (پارہ ۱۹، سورۃ الشرح، آیت ۲۱۹) (اور نمازیوں میں تمہارے دورے
کو) کی ایک تفسیر یہ بھی ہے کہ نبی علیہ السلام کا نور ایک ساجد سے دوسرے ساجد کی طرف منتقل ہوتا آیا۔ اس سے صاف
ثابت ہو رہا ہے کہ حضور ﷺ کے والدین ماجدین اہل جنت ہیں کیونکہ ساجد مشرک و کافر نہیں ہوتے مؤمن و موحّد ہی
ہوتے ہیں۔

فائدہ

آیت ہذا کی مزید تفاسیر یہ ہیں۔

(۱) حضور ﷺ تہجد گزاروں کا جائز لیتے کون پڑھتا ہے کون نہیں۔ دوسرا مفہوم یہ ہے کہ

(۲) حضور ﷺ نے فرمایا

ما یخفی علیٰ رکو عکم وخشوعکم

گویا نمازوں میں اپنی توجہات سے گھوم رہے ہیں۔

(۳) محبوب نماز میں تیرے رکوع و سجود کو خدا دیکھتا ہے۔

احادیث مبارکہ

حضرت ابراہیم علیہ السلام کے والد کے مؤمن ہونے پر مندرجہ ذیل احادیث دلالت کرتی ہیں۔

(۱) صحیح بخاری شریف کے یہ الفاظ ہیں ابوسفیان نے جواب دیا

هو فینا ذو نسب

وہ ہم میں بڑے نسب والا ہے

حافظ ابن حجر عسقلانی علیہ الرحمۃ فرماتے ہیں بزاز کی روایت میں یہ الفاظ زائد بھی ہیں

لا یفضل علیہ احد

یعنی حسب و نسب اور خاندانی شرف میں کوئی ان سے بڑھ کر نہیں۔ (فتح القدیر جلد ۸، صفحہ ۱۶۲)

قیصر روم کے اس سوال اور ابوسفیان کے اس جواب سے حضور ﷺ کے حسب و نسب کا عمدہ ہونا مظہر ہوا۔ مقدس

ہونا واضح طور پر سمجھ آ رہا ہے پھر قیصر نے اپنی زبان سے بھی اعتراف کیا

وکذا لک الوسل تبعث فی نساب قومها

پیغمبر ہمیشہ شریف خاندان سے ہی ہوتے ہیں

بت پرستی، جہالت، کفر، بدکرداری شرافت کے منافی ہیں۔

فائدہ

علامہ آلوسی نے اس ضمن میں ابوالحسن علی الماوردی کی کتاب اعلام النبوت سے یہ عبارت نقل کی ہے

كما كان انبياء الله صفوة عباره وخير خلقه استخلفهم من اكرم العناصر حفظا لنهم من جرح الخ-

(علام النبوت صفحہ ۱۴۳)

نبی اللہ تعالیٰ کے تمام بندوں سے چنے ہوئے ہوتے ہیں اور اس کی تمام مخلوق سے بہتر ہوتے ہیں انہیں ایسے عناصر سے چنا ہے جو کریم ہیں اور ایسے رشتوں سے انہیں مضبوط کیا ہے جو نہایت پختہ ہیں۔

تاکہ ان کی نسبت کے ہر اعتراض سے حفاظت کی جاسکے اور ان کے منصب کو ہر عیب سے بچایا جاسکے تاکہ لوگوں کے نفوس ان کے سامنے سر جھکالیں اور ان کے دل ان کی باتوں کو غور سے سن سکیں اور ان کا حکم سننے میں جلدی کریں اور ان کے حکم ماننے میں کوتاہی نہ کریں۔

(۲) حضور ﷺ نے فرمایا

انا سید ولد آدم ولا فخر

میں اولادِ آدم کا سردار ہوں

اگر خدا نخواستہ کوئی نہی خامی واقع ہو تو سردار کیسے ہوں یعنی کسی نقص کا ہونا سردار ہونے کے منافی ہے۔

فائدہ

عربوں میں بھی نسب دانی کا خاصا اہتمام ہوتا تھا۔ انسان تو انسان جانوروں کے نسب بھی یاد رکھے جاتے تھے اور ان پر فخر کیا جاتا تھا۔ نسب میں یہاں تک خیال رکھا جاتا تھا کہ کون آزاد عورت کے لپٹن سے ہے اور کون لونڈی کے۔ کس نے شریف عورت کا دودھ پیا ہے اور کس نے رزیلہ کا جیسا کہ حلبہ بن اکوع کے شعر سے واضح ہوتا ہے۔ آپ نے فرمایا آج معلوم ہوگا کس نے آزاد عورت کا دودھ پیا ہے اور کس نے لونڈی کا میں اکوع کا بیٹا ہوں۔ دور جاہلیت کے ایک اور شعر سے مزید اس صورت کا پتہ چلتا ہے کہ عربوں میں نسب کے سلسلہ میں کس قدر احساس تھا وہ کہتا ہے

لو كنت من مازن لم استع ابلی

بنو اللقيط من ذهل بن شيبان

اگر میں قبیلہ مازن سے ہوتا تو ایک ترک سیر سے اٹھائی گئی عورت کے بیٹے جو قبیلہ زھل بن شیبان سے منسوب ہیں ہرگز میرے اوٹ نہ پکڑ سکتے۔

اس شاعر نے انہیں حقارت کی نظر سے بنو اللقيط سے تعبیر کیا ہے۔

انتباہ

نبی پاک کو نسب کا علم اتنا وسیع تر تھا کہ اہل اسلام تو سر تسلیم خم کرتے یہودیوں کو بھی اقرار تھا کہ آپ نسب میں بہت

بڑے عالم ہیں۔ اس علمی قوت پر آپ نے اپنا طیب و طاہر بنایا۔

فائدہ

اسی لئے علامہ ابوالحسن علی الماوروی نے اپنی کتاب **اعلام النبوة** میں بطور فیصلہ لکھا ہے کہ حضور ﷺ کے آباء و اجداد میں کوئی شخص بھی رذیل نہیں۔ سب آباء و اجداد شریف عظیم سردار اور قائد ہیں۔ تمام کے تمام عقلاء حکماء سادات تھے۔ جن آباء و اجداد کے ملت ابراہیمی پر ہونے کے واضح دلائل نہیں ملتے ان کے حالات زندگی ان کے سلیم القدرت ہونے پر واضح دلائل ہیں۔ اسی مقام پر ان کی دوسری جاندار دلیل اس طرح ہے۔

شرف النسب من شروط النبوة

نسب کا اعلیٰ ہونا نبوت کے شرائط میں ہے۔

(۳) سیدنا ابن عباس رضی اللہ تعالیٰ عنہما سے مروی ہے

قال رسول الله ﷺ فاهبطني الله الى الارض في صلب آدم وجعلني في صلب نوح وقذف بي في

صلب ابراهيم لم يزل الله يتقلني من الاصلاب الكريمة الى ارحام الطيبة حتى اخرجني من بين

ايوبي لم يلتقي علي سقاح۔

(الشفاء ج ۱ ص ۳۹۹)

حضور ﷺ نے فرمایا پھر اللہ تعالیٰ نے مجھے صلب امام میں رکھ کر زمین پر اتارا اور مجھے صلب نوح اور صلب ابراہیم علیہم السلام تک پہنچایا۔ میرا اللہ تعالیٰ مجھے اصلاہ طیب اور ارحام طاہرہ میں منتقل کرتا رہا یہاں تک کہ میں اپنے والدین سے پیدا ہوا اور آدم علیہ السلام سے لے کر میرے والدین تک کوئی زانی نہیں۔

فائدہ

نبی پاک ﷺ کا وثوق سے نسب کی طہارت بیان فرما رہے ہیں ورنہ عام آدمی تو اپنے والدین یا کسی دوسرے کے لئے ایسا باوثوق بیان نہیں دے سکتا۔

(۴) سیدنا انس رضی اللہ تعالیٰ عنہ فرماتے ہیں حضور ﷺ نے یہ آیت کریمہ تلاوت فرمائی

لقد جاءكم رسول من انفسكم کے بجائے "انفسکم" پڑھا اور فرمایا

انا انفسکم حساب وصہرا

میں حسب و نسب اور صہر میں تم سب سے زیادہ نفیس ترین ہوں۔ (خصائص کبریٰ جلد ۱، صفحہ ۳۹)

(۵) حضرت عباس فرماتے ہیں حضور ﷺ نے نمبر پر ارشاد فرمایا

انا محمد بن عبدالمطلب ان الله خلق الخلق فجعلني في خيرهم ثم جعلهم لفرقتين فجعلني في

خيرهم قبيلة ثم جعلهم بيوتا فجعلني في خيرهم بيتا وانا خيرهم۔ (مشکوٰۃ صفحہ ۵۱۳)

میں محمد ﷺ بن عبدالمطلب ہوں۔ اللہ تعالیٰ نے مخلوق کو پیدا کیا اور مجھے بہترین مخلوق (انسانوں) سے پیدا فرمایا اور پھر

انسانوں کے دو گروہ (عرب و عجم) کئے اور مجھے بہتر گروہ (عرب) میں رکھا پھر مجھے بہترین قبیلہ میں رکھا۔ پھر قریش کے

چند خاندان تو مجھے سب سے اچھے خاندان بنی ہاشم میں سے کیا۔ میں ذاتی اور خاندانی طور پر سب سے اچھا ہوں۔

(۶) حضرت علی المرتضیٰ رضی اللہ تعالیٰ عنہ سے مروی ہے کہ

لم يزل الدهر سبعة مسلمون فصاعد افلولا ذلك هلكت الارض ومن عليها۔

(رواہ عبدالرزاق وابن المنذر علی شرط الشيخین)

زمین پر ہر زمانہ میں کم از کم سات مسلمان ضرور رہے ہیں اگر ایسا نہ ہوتا تو زمین اور اہل زمین سب ہلاک ہو جاتے۔

فائدہ

جب ہر زمانہ میں سات مسلمانوں کا ہونا ضروری ہے تو ان ساتوں میں حضور ﷺ کے آباء و اجداد میں سے تسلیم

کر لیا جائے تو کیا یہ نبوت سے حسن ظن اور محبت و عقیدت کی دلیل نہ ہوگی اس میں حسن ظن رکھنے والا رسول اکرم ﷺ

سے عقیدت و محبت کراپنے مؤمن ہونے کا ثبوت دیگا اس کے برعکس رسول اللہ ﷺ کے متعلقات میں بدگمانی، منافقت

اور بے ایمانی کی نشانی ہے۔

(۷) حضور ﷺ نے فرمایا

بعثت من خير قرون بني آدم قرنا فقرنا حتى كنت في القرن الذي كنت فيه

ہر قرن و ہر طبقہ میں تمام قرون بنی آدم کے بہتر سے بھیجا گیا یہاں کہ اس قرن میں ہوا جس میں پیدا ہوا۔

(رواہ البخاری فی صحیحہ والقاضی عیاض فی الشفاء)

حضرت ملا علی قاری علیہ رحمۃ الباری اسی کی شرح میں فرماتے ہیں

المراد بالبعث نقله في اصلااب ابائه ابا فابا۔

حضور ﷺ کا خیر القرون میں مبعوث ہونے سے حضور کا تمام آباء و اجداد کے پشتوں میں یکے بعد دیگرے منتقل ہونا مراد ہے۔

فائدہ

حضور ﷺ کے سلسلہ نسب میں صلب آدم علیہ السلام سے بطن حضرت آمنہ رضی اللہ تعالیٰ عنہا تک تمام آباء و امہات کے اصلااب کریمہ و ارحام طاہرہ میں سے ہر ایک میں نور مصطفویٰ منتقل ہوا ان میں کچھ تو انبیائے کرام علیہم السلام ہیں اور باقی تمام آباء و امہات مؤمن و موحداور خیر القرون و خیر البریہ میں سے تھے۔ آدم علیہ السلام سے حضرت آمنہ تک سلسلہ نسب میں ایسا کوئی نہیں ہے جس میں نور مصطفویٰ منتقل نہ ہوا ہو اور نہ سلسلہ نسب میں ایسا کوئی ہے جو کافر یا مشرک رہا ہو۔ چنانچہ الصاوی علی الجلالین جلد دوم میں ہے

قاله المحققون ان نسب رسول اللہ ﷺ محفوظ من الشرك فلم يسجد احد من ابائہ من عبد الله الى آدم لصنم قط وبذلك قال المفسرون في قوله تعالى 'و تقبلت في الساجدين'۔

علمائے محققین نے یہ فرمایا کہ رسول اللہ ﷺ کا سلسلہ نسب شرک سے محفوظ ہے۔ حضرت عبد اللہ سے آدم علیہ السلام تک ان کے آباء و اجداد میں سے کسی نے بھی کبھی کسی بت کو سجدہ نہ کیا یہی تفسیر کی ہے مفسرین نے اللہ تعالیٰ کے فرمان **وَتَقَبَّلْتُكَ فِي السَّاجِدِينَ** (پارہ ۱۹، سورۃ اشعراء، آیت ۲۱۹) (اور نمازیوں میں تمہارے دورے کو۔) میں۔

یعنی نبی ﷺ کا نور ایک ساجد سے دوسرے تک منتقل ہوتا آیا۔

جلیل القدر صحابی رسول حضرت عبد اللہ بن عباس رضی اللہ تعالیٰ عنہما نے اپنی تفسیر تنویر المقیاس میں اسی آیت کے تحت فرمایا

ويقال في اصلااب آبائك الاولين۔

اور ساجدین کی ایک تفسیر یہ بھی ہے کہ

میرے ان آباء و اجداد کے پشتوں میں جو گزر چکے ہیں۔

نوٹ

مزید آیات و احادیث فقیر نے اپنی تصنیف ”اصل الاصول فی ایمان اصول الرسول ﷺ“ میں لکھ دی ہے۔

حوالہ جات تفاسیر القرآن وغیرہا

(۱) تفسیر جلالین صفحہ ۱۱۸ اھو واسمہ تاریخ آزر اسم عطی (۲) تفسیر جمل جلد ۲ صفحہ ۴۸ (۳) روح المعانی اس آیت کے تحت یہی نتیجہ نکالا ہے کہ آزر حضرت ابراہیم علیہ السلام کا چچا تھا آپ کے حقیقی والد تاریخ تھے (۴) سیرۃ طیبی جلد ۱ صفحہ ۴۸ میں ہے

اجمع اهل الكتاب على ان آزر كان عمه والعرب تسمى العم ابا كما تسمى الخاله اماء ان ابا ابراهيم كان اسمه تاريخ المشناه فوق والمعجمة كما عليه جمهور اهل النسب وقيل بالمهله وعليه اققرر۔ (الحافظ في التفتح لا ازر)

اہل کتاب نے اجماع کیا ہے کہ آزر ابراہیم علیہ السلام کا چچا تھا اور عرب چچا کو اب کہہ دیتے ہیں جیسے خالہ کو ماں کہتے ہیں اس معنی پر ابراہیم علیہ السلام کا باپ تاریخ تھا نہ کہ آزر۔

(۵) فتاویٰ خیر یہ جلد ۲، صفحہ ۳۶۶ میں ہے کہ

وفي القاموس آزر كذا جواسم عم ابراهيم واما ابوه تاريخ وذلك لان اهل الكتاب اجمهوا على انه لم يكن اياه حقيقة بل لولم يجمعوا على ذلك لوجب تاويله بذلك جمعا بين الاحاديث۔

قاموس میں ہے آزر ہاجر کی طرح حضرت ابراہیم علیہ السلام کا چچا تھا ہاں آپ کے والد گرامی کا نام تاریخ تھا اس کی وجہ یہ ہے کہ اہل کتاب نے اجماع کیا ہے کہ آزر آپ کا حقیقی باپ نہ تھا بلکہ اگر اجماع نہ بھی کرتے تب بھی اس کی تاویل ضروری تھی تاکہ احادیث کے درمیان مطابقت ہو۔

(۶) تفسیر صاوی تحت آیت ہذا میں ہے

وانما على عادة العرب من تسميه العم ابا

عرب کی عادت میں ہے کہ عم کو اب کہہ دیتے ہیں

(۷) اسی تفسیر صاوی میں ہے

تاريخ ابوه مات في الفترة بثبت سجوه لصنم واجاب بعضهم بمنع ان ازرا ابوه بل كان عمه
وكان كافرا۔

بعض لوگوں نے جواب دیا کہ آزر ان کا باپ نہ تھا بلکہ چچا تھا اور کافر تھا

فی القاموس آزر اسم عم ابراهيم واسم ابيه تاريخ۔ (حاشیہ تفسیر الجلالین)

(۸) مسالک الخفاء میں امام سیوطی فرماتے ہیں

وهذا القول اعني ان آزر ليس ابا ابراهيم ورد عن جماعة من السلف اخرج ابن ابي حاتم بسند ضعيف عن ابن عباس في قوله (واذا قال ابراهيم لايه آزر) قال ان ابا ابراهيم لم يكن اسمه آزر و انما كان اسمه تارخ-

یعنی یہ قول کہ ابراہیم علیہ السلام کے باپ کا نام آزر نہ تھا ایک جماعت سلف سے وارد ہوا ابن ابی حاتم بسند ضعیف ابن عباس رضی اللہ تعالیٰ عنہما سے آیت کریمہ (واذا قال ابراهيم لايه آزر) کی تفسیر میں روایت کیا کہ ابراہیم علیہ السلام کے باپ کا نام آزر نہ تھا اس کے باپ کا نام تارخ تھا۔
اسی میں مجاہد سے ہے

ليس آزر ابا ابراهيم
آزر ابراهيم عليه السلام کا باپ نہ تھا

اسی میں ابن جریر سے بسند صحیح بروایت ابن المنذر ہے کہ ابن جریر نے فرمایا

ليس آزر بابيه انما هو ابراهيم بن تايوس بن شاروخ بن ناحور بن فالخ

اسی میں اسدی سے بسند صحیح بطریق ابن ابی حاتم مروی ہوا

انه قيل له اسم ابى ابراهيم آزر فقال بل اسمه تارخ

یعنی اسدی سے کہا گیا کہ ابراہیم علیہ السلام کے باپ کا نام آزر نہ تھا بلکہ ان کے والد کا نام تارخ تھا۔

(۹) قاضی ثناء اللہ پانی پتی علیہ الرحمہ اپنی تفسیر میں اس مقام پر فرماتے ہیں آزر ابراہیم علیہ السلام کے چچا کا نام تھا اور آپ کے والد کا نام تارخ تھا۔

امام سیوطی رحمۃ اللہ علیہ نے فرمایا کہ

ان آباء والہ وسلم غیر الانبیاء واماتہ الی آدم وحواء لیس فیہ لانہ لا یقال فی حقہ مختار وقد

صرحت احادیث بانہم مختارون وان الاء کرام ما لا مہات ظاہر و ایضاً قال تعالیٰ وتقلبک فی

الساجدین علی احدا لتفاسیر فیعان المراد فنقل من ساجد الی مساجد الخ۔ (رسائل سیوطی)

یعنی نبی کریم ﷺ کے سلسلہ نسب میں (جتنے انبیاء ہیں وہ تو انبیاء ہی ہیں) اس کے سوا حضور ﷺ کے پاس جس قدر آباء

وامہات آدم وحواء تک ہیں ان میں کوئی کافر نہ تھا کہ کافر کو پسندیدہ یا کریم یا پاک نہیں کہا جاسکتا اور حضور ﷺ کے آباء امہات کی نسبت حدیثوں میں تصریح کی گئی ہے کہ وہ سب پسندیدہ بارگاہ الہی ہیں۔ اب سب کرام ہیں مائیں سب پاکیزہ ہیں۔ آیہ کریمہ وَتَقْلَبُكَ فِي السَّجْدَيْنِ (پارہ ۱۹، سورۃ الشرح، آیت ۲۱۹) (اور نمازیوں میں تمہارے دورے کو) کی ایک تفسیر یہ بھی ہے کہ نبی علیہ السلام کا نور ایک ساجد سے دوسرے ساجد کی طرف منتقل ہوتا آیا۔ اس سے صاف ثابت ہو رہا ہے کہ حضور ﷺ کے والدین ماجدین اہل جنت ہیں کیونکہ ساجد مشرک و کافر نہیں ہوتے مومن و موصد ہی ہوتے ہیں۔

(۱۱) حضرت امام سیوطی رحمۃ اللہ تعالیٰ علیہ مسالک الخفاء میں لکھتے ہیں

ویرشحہ ایضا ماخرجہ ابن المنذر فی تفسیرہ بسند صحیح عن سلیمان بن سرد قال لما اراد وان یلقوا ابراہیم فی النار جعلوا یجمعون الحطب حتی ان كانت العجوز لیجتمع الخطب فلما ان ارادوا ان یلقوه فی النار قال حسبی اللہ ونعم الوکیل فلما القوه قال اللہ (نار کوئی برد او سلاما علی ابراہیم) فقال عمہ ابراہیم من اجلی رفع عنه فارسل اللہ علیہ شرارۃ من النار فوقعت علی قدمہ فاخرقہ فقد صرح فی هذا الاثر بعم ابراہیم وفيہ فائدة اخرى وهو انه وهو انه هلك فی ایام القاء ابراہیم فی النار وقد اخبر اللہ سبحانه فی القرآن بان ابراہیم ترك الاستغفار له لماتین له انه عدو اللہ ووردت الآثار بان ذلك له لماتات مشرکاوانه لم یستغفر له بعد ذلك الی قوله فاستغفر لوالدیه وذلك بعد هلاك عمہ بمدة طويلة فیسقط من هذا ان الذکر فی القرآن بالكفر والتبری من الاستغفار له هو عمہ لا ابوہ الحقیقی فاللہ الحمد علی ما الہمہ۔

خلاصہ عبارت یہ کہ اس قول کی تائید اس اثر سے ہوئی ہے جو ابن المنذر نے بسند صحیح سلیمان بن سرد سے روایت کیا کہ انہوں نے فرمایا جب کافروں نے ابراہیم کو آگ میں ڈالنے کا ارادہ کیا تو لکڑیاں جمع کرنے لگے یہاں تک کہ بوڑھی عورت بھی لکڑیاں اکٹھا کرتی تو جب ابراہیم علیہ السلام کو آگ میں ڈالنا چاہا آپ نے ”حسبی اللہ ونعم الوکیل“ فرمایا یعنی مجھے اللہ کافی ہے اور وہ بہتر کارساز۔

پھر جب آپ کو آگ میں ڈال دیا تو اللہ نے حکم دیا کہ اے آگ ابراہیم (علیہ السلام) پر ٹھنڈی ہو جا اور سلامتی ہو جا تو آپ کا چچا بولا کہ ابراہیم علیہ السلام کو اللہ تعالیٰ نے میری وجہ سے بچالیا تو اللہ تعالیٰ نے آگ کا ایک شرارہ بھیجا جو اس

کے پیر پر پڑا تو اسے جلا ڈالا تو اس اثر میں ابراہیم علیہ السلام کے چچا کی صراحت آئی اور اس میں ایک دوسرا فائدہ ہے اور وہ یہ کہ آپ کا چچا اس زمانہ میں ہلاک ہوا جب آپ کو آگ میں ڈالا گیا تھا اور قرآن عظیم نے بتایا کہ حضرت ابراہیم علیہ السلام نے اس کے لئے دعائے مغفرت ترک فرمادی تھی جب انہیں اس کا دشمن خدا ہونا محقق ہوا اور روایتوں میں آتا ہے کہ اس کا یہ حال ان کو اُس وقت کھلا جب وہ مشرک مرا اور انہوں نے اس کے لئے اس کے بعد دعائے مغفرت نہ کی اور اپنے چچا کی وفات کے طویل عرصہ کے بعد انہوں نے اپنے والدین کے لئے دعائے مغفرت کی۔ تو یہاں سے ظاہر ہوا کہ قرآن میں جس کے کفر اور اس کے لئے دعائے مغفرت سے تبری کا ذکر آیا وہ ابراہیم علیہ السلام کا چچا تھا ان کا پدر حقیقی نہ تھا۔

(۱۲) تفسیر ابن کثیر میں ہے فرمایا

قال الضحاك عن ابن عباس ان ابا ابراهيم لم يكن اسمه آزر و انما كان اسمه تارخ و رواه ابن ابى حاتم و قال ايضا حدثنا احمد بن عمر و بن ابى عاصم النبيل حدثنا ابى حدثنا ابو عاصم مثنى حدثنا عكرمه عن ابن عباس فى قوله (واذ قول ابراهيم لاه آزر) يعنى يآزر الصنم و ابو ابراهيم اسمه تارخ و امه اسمها مثنى و امرأه اسمها سناره و ام اسمعيل اسمها هاجر و هى سريه ابراهيم و هكذا قال غير واحد من علماء النسب ان اسمه تارخ خلاصه۔

عبارت یہ ہے کہ آزر کی تفسیر میں ضحاک نے ابن عباس سے روایت کیا انہوں نے فرمایا کہ ابراہیم علیہ السلام کے باپ کا نام آزر نہ تھا بلکہ تارخ تھا اور ضحاک ہی نے اپنی سند سے حضرت ابن عباس سے آزر کی تفسیر میں روایت کیا کہ انہوں نے فرمایا آزر صنم کا نام ہے اور ابراہیم علیہ السلام کے باپ کا نام تارخ اور ماں کا نام مثنیٰ اور بیوی کا نام سارہ اور آپ کی کنیز ام اسمعیل کا نام ہاجرہ ہے اور اسی طرح بہت سے علماء نسب کا قول ہے کہ ابراہیم علیہ السلام کے باپ کا نام تارخ تھا۔

(۱۳) مفتی محمد شفیع دیوبندی کراچی کی تفسیر معارف القرآن میں تحت آیت ہذا ہے کہ مشہور یہ ہے کہ آزر حضرت ابراہیم علیہ السلام کے والد کا نام ہے اور اکثر مورخین نے ان کا نام تارخ بتلایا اور یہ کہ آزر ان کا لقب ہے اور امام رازی رحمۃ اللہ علیہ اور علماء اہل سنت میں سے ایک جماعت کا کہنا یہ ہے کہ حضرت ابراہیم علیہ السلام کے والد کا نام تارخ اور چچا کا نام آزر ہے ان کا چچا آزر ضرود کی وزارت کے بعد شرک میں مبتلا ہو گیا تھا اور چچا کو باپ کہنا عربی محاورات میں عام ہے اس محاورہ کے تحت آیت میں آزر کو حضرت ابراہیم علیہ السلام کا باپ فرمایا گیا ہے۔ زرقانی نے شرح مواہب میں اس کے کئی

شواہد بھی نقل کئے ہیں۔

تحقیقی قول

اب اور والد دونوں عربی الفاظ ہیں لیکن عرف عرب و عجم میں ”اب“ اور ”والد“ میں فرق ہے۔ ”اب“ کا لفظ عربی زبان میں والد چچا اور ان کے علاوہ دوسروں کے لئے بھی استعمال ہوتا ہے لیکن والد صرف حقیقی باپ ہی کو کہا جاتا ہے کہ جس کی صلب سے وہ ہو۔ اب مجازاً باپ کو کہا جائیگا لیکن والد صرف اور صرف حقیقی باپ کو کہا جاتا ہے۔ اس کی وجہ یہ ہے کہ دراصل لغت ”اب“ کے معنی غذا دینے اور تربیت کرنے کے ہیں مثلاً عرب کہتے ہیں

”ابویہ“

میں نے اس کو غذا دی

ابوت القوم

میں نے قوم کی تربیت کی

فلان ابا الیتیم

فلان نے یتیم کی کفالت کی

اسی لئے یہ معنی جس میں ہوگا وہ اب ہے والد چچا، دادا کو بھی اب کہنے کی یہی وجہ ہے کہ وہ اپنے بیٹے بھتیجے پوتے کی تربیت، پرورش اور کفالت کرتے ہیں۔ قرآن میں دونوں لفظ بکثرت مستعمل ہیں مثلاً

وَوَصَّيْنَا الْإِنْسَانَ بِوَالِدَيْهِ (پارہ ۲۱، سورۃ لقمان، آیت ۱۴)

(پارہ ۲۰، سورۃ العنکبوت، آیت ۸) (پارہ ۲۶، سورۃ الاحقاف، آیت ۱۵)

ترجمہ: اور ہم نے آدمی کو اس کے ماں باپ کے بارے میں تاکید فرمائی۔

أَنِ اشْكُرْ لِي وَلِوَالِدَيْكَ (پارہ ۲۱، سورۃ لقمان، آیت ۱۴)

ترجمہ: یہ کہ حق مان میرا اور اپنے ماں باپ کا۔

وَبَرَّآءِ بِوَالِدَيْهِ (پارہ ۱۶، سورۃ مریم، آیت ۱۴)

ترجمہ: اور اپنے ماں باپ سے اچھا سلوک کرنے والا تھا۔

اَنْعَمْتَ عَلَيَّ وَ عَلٰی وَالِدَيْ (پارہ ۱۹، سورۃ النمل، آیت ۱۹) (پارہ ۲۶، سورۃ الاحقاف، آیت ۱۵)

ترجمہ: جو تو نے مجھ پر اور میرے ماں باپ پر احسان کئے۔

وَالَّذِي قَالَ لَوَالِدَيْهِ اُفَّ (پارہ ۲۶، سورۃ الاحقاف، آیت ۱۷)

ترجمہ: اور وہ جس نے اپنے ماں باپ سے کہا اُف۔

وَالْوَالِدَاتُ يُرْضِعْنَ اَوْلَادَهُنَّ حَوْلَيْنِ كَامِلَيْنِ لِمَنْ اَرَادَ اَنْ يَتِمَّ الرَّضَاعَةَ وَعَلَى الْمَوْلُودِ لَهُ رِزْقُهُنَّ
وَكِسْوَتُهُنَّ بِالْمَعْرُوفِ لَا تُكَلَّفُ نَفْسٌ اِلَّا وُسْعَهَا لَا تُضَارَّ وَالِدَةٌ بِوَلَدِهَا وَلَا مَوْلُودٌ لَهُ بِوَلَدِهِ

(پارہ ۲، سورۃ البقرۃ، آیت ۲۳۳)

ترجمہ: اور مائیں دودھ پلائیں اپنے بچوں کو پورے دو برس اس کے لئے جو دودھ کی مدت پوری کرنی چاہے اور جس کا بچہ ہے اس پر عورتوں کا کھانا پہننا ہے، حسب دستور کسی جان پر یا جھنڈر کھا جائے گا مگر اس کے مقدمہ و بھر، ماں کو ضرر نہ دیا جائے اس کے بچہ سے، اور نہ اولاد والے کو اس کی اولاد سے، یا ماں کو ضرر نہ دے اپنے بچہ کو اور نہ اولاد والا اپنی اولاد کو۔

وَبِرَّۙ بِالَّذِيۙ (پارہ ۱۱، سورۃ مریم، آیت ۳۲)

www.FaizAhmedOwaisi.com

ترجمہ: اور اپنی ماں سے اچھا سلوک کرتے والا۔

ترجمہ: اپنے اوپر اور اپنی ماں پر۔

رَبَّنَا اغْفِرْ لِي وَلِوَالِدَيْ (پارہ ۱۳، سورۃ ابراہیم، آیت ۴۱)

ترجمہ: اے ہمارے رب مجھے بخش دے اور میرے ماں باپ کو۔

وغیره والد۔ ولدات والدين والديه والديك۔ والدى۔ والده۔ والدات۔ والداتك والدى۔

والد اور والدہ جہاں بھی قرآن میں آیا ہے صرف حقیقی ماں باپ کے لئے مستعمل ہوا ہے جس کے صلب اور طہن سے بلا واسطہ پیدا ہے جسے فقہی اصطلاح میں اصل قرب کہتے ہیں۔ چچا یا دادی یا نانی کے معنی میں کہیں بھی مستعمل نہیں ہوا اسی طرح لفظ اب کا استعمال بھی قرآن میں بکثرت ہوا ہے مثلاً

مَا كَانَ مُحَمَّدٌ اَبَا اَحَدٍ مِّنْ رَّبِّجَالِكُمْ (پارہ ۲۲، سورۃ الاحزاب، آیت ۴۰)

ترجمہ: محمد تمہارے مردوں میں کسی کے باپ نہیں۔

إِنَّ لَهُ أَبًا شَيْخًا كَبِيرًا (پارہ ۱۳، سورۃ یوسف، آیت ۷۸)

ترجمہ: عزیز اس کے ایک باپ ہیں بوڑھے بڑے۔

فَالْقَوَّةُ عَلَىٰ وَجْهِ أَبِي يَأْتِ بَصِيرًا (پارہ ۱۳، سورۃ یوسف، آیت ۹۳)

ترجمہ: اسے میرے باپ کے منہ پر ڈالوان کی آنکھیں کھل جائیں گی۔

وَأَغْفِرْ لَأَبِي (پارہ ۱۹، سورۃ الشعراء، آیت ۸۶)

ترجمہ: اور میرے باپ کو بخش دے۔

يَا أَبَتِ (پارہ ۱۴، سورۃ یوسف، آیت ۴) (پارہ ۱۶، سورۃ مریم، آیت ۴۲، ۴۳، ۴۴، ۴۵)

(پارہ ۲۰، سورۃ قصص، آیت ۲۶) (پارہ ۲۳، سورۃ الصافات، آیت ۱۰۲)

ترجمہ: اے میرے باپ۔

مَا كُنَّا أَبُوكَ امْرَأَ سَوْءٍ (پارہ ۱۶، سورۃ مریم، آیت ۲۸)

ترجمہ: تیرا باپ برا آدمی نہ تھا۔

يَا أَبَانَا مَا لَكَ لَا تَأْمَنَّا (پارہ ۱۲، سورۃ یوسف، آیت ۱۱)

ترجمہ: آپ کو کیا ہوا کہ (یوسف کے معاملے میں) ہمارا اعتبار نہیں کرتے۔

وَوَدِدْنَا أَبَوَهُ فَلَا تُهْمُ الْفُلُكُ (پارہ ۴، سورۃ النساء، آیت ۱۱)

ترجمہ: اور ماں باپ چھوڑے تو ماں کا تہائی۔

كَمَا أَخْرَجَ أَبُو يُونُسَ مِنَ الْجَنَّةِ (پارہ ۸، سورۃ الاعراف، آیت ۲۷)

ترجمہ: جیسا تمہارے ماں باپ کو بہشت سے نکالا۔

ان صیغوں کے ساتھ سو سے زائد مقامات میں مستعمل ہوا ہے لیکن کہیں حقیقی والد کے لئے مستعمل ہوا ہے جیسے

فَالْقَوَّةُ عَلَىٰ وَجْهِ أَبِي (پارہ ۱۳، سورۃ یوسف، آیت ۹۳) (اسے میرے باپ کے منہ پر ڈالو۔) اور کہیں والد دادا پر دادا

وغیرہ کے لئے جیسے وَلَا تَنْكِحُوا مَا نَكَحَ آبَاؤُكُمْ (پارہ ۴، سورۃ النساء، آیت ۲۲) (اور باپ دادا کی منکوحہ سے نکاح

نہ کرو۔) اور کہیں والد، دادا اور چچا کے لئے مستعمل ہوا ہے جیسے

قَالُوا نَعْبُدُ إِلَهَكَ وَاللَّهُ ابْنُكَ إِبْرَاهِيمَ وَاسْمَعِيلَ وَاسْحَاقَ إِلَهًا وَاحِدًا (پارہ ۱، سورۃ البقرۃ، آیت ۱۳۳)

ترجمہ: بولے ہم پوچھیں گے اسے جو خدا ہے آپ کا اور آپ کے والدوں ابراہیم واسماعیل واسحاق کا ایک خدا۔

ان سب کو یعقوب علیہ السلام کے آباء میں شمار کیا گیا ہے۔ ہماری اس طویل بحث سے ان جاہلوں کا رد ہے جو کہتے ہیں کہ لفظ اب صرف والد ہی کے معنی میں مستعمل ہے نری جہالت ہے بلکہ چچا کے معنی میں بھی عرب میں اس کا استعمال شائع و ذائع ہے اور قرآن میں بھی محاورہ عرب کے مطابق ہی استعمال ہے۔

لفظ ام کے استعمالات

لفظ ام کا استعمال کہیں والدہ کے لئے ہوا ہے جیسے **فَالْأُمُّ الْفُلُكُ** (پارہ ۴، سورۃ النساء، آیت ۱۱) (تو ماں کا تہائی)۔ اور کہیں والدہ، وادی، پرداوی، ثانی، پر ثانی وغیرہ کے لئے مستعمل ہوا ہے جیسے **حُرِّمَتْ عَلَيْكُمْ أُمَّهَاتُكُمْ** (پارہ ۴، سورۃ النساء، آیت ۲۳) (حرام ہوئیں تم پر تمہاری مائیں)۔ اور کہیں دودھ پلانے والی رضاعی ماں کے لئے جیسے **وَأُمَّهَاتُكُمُ اللَّائِي أَرْضَعْنَكُمْ** (پارہ ۴، سورۃ النساء، آیت ۲۳) (اور تمہاری مائیں جنہوں نے دودھ پلایا)۔ الحاصل والد اور والدہ کا استعمال صرف حقیقی ماں باپ کے لئے ہے اور ”اب“ و ”ام“ کا استعمال باپ، دادا، پردادا، ماں، وادی، ثانی اور چچا وغیرہ کے لئے آیا ہے۔ (محلی محاورہ)

جس طرح عربی محاورہ میں لفظ اب کا استعمال والد، دادا اور چچا وغیرہ کے لئے آتا ہے اسی طرح اردو زبان میں باپ اور ابا کا استعمال بھی والد اور چچا وغیرہ ہوتا ہے۔ یہ میرے بڑے باپ اور بڑے ابا ہیں یہ میرے چھوٹے باپ یا چھوٹے ابا ہیں۔ عام طور پر بولا جاتا ہے جو بڑے چچا اور چھوٹے چچا کے لئے مستعمل ہے اس سے وہی انکار کرے گا جو اردو محاورہ سے نااہل ہے۔

مشاہدہ عام

دور حاضر و سابقہ ہر طرح سے مشاہدہ ہے کہ غیر اب کو اب (باپ) ابو، ابا جان ابو وغیرہ سے بلایا جائے تو وہ بہت خوش ہوتا ہے اور یہ اسے شفقت دلانے کے لئے ہوتا ہے۔ سفر حج کے دوران ایک دفعہ بدو بگڑ گیا ہمارے رفقاء میں سے ایک کسی نے کہا

ابوہ ارحم

بدو سنتے ہی سارا غصہ نہ صرف پی گیا بلکہ ہمارے مدعا و مقصد کو احسن طریق سے پورا کیا۔

خلاصہ یہ کہ لفظ والد صرف اور صرف حقیقی باپ کے لئے مستعمل ہوتا ہے بخلاف اب کے کہ یہ قرآن و احادیث اور مجاور است عرب و عجم میں اس کا استعمال باپ کے سوا متعدد لوگوں پر آتا ہے۔

اب کے معانی

حقیقی باپ، دادا، چچا ان تینوں کو قرآن مجید میں یکجا بیان کیا گیا ہے پارہ نمبر 1 سورة البقرہ میں ہے کہ یعقوب علیہ السلام نے اپنے بیٹوں سے پوچھا

مَا تَعْبُدُونَ مِنْ بَعْدِي (پارہ ۱، سورة البقرہ، آیت ۱۳۳)

ترجمہ: میرے بعد کس کی پوجا کرو گے۔

قَالُوا نَعْبُدُ إِلَهَكَ وَاللَّهُ أَبَا نَبِيِّكَ إِبْرَاهِيمَ وَاسْمَاعِيلَ وَاللَّهُ وَاحِدًا (پارہ ۱، سورة البقرہ، آیت ۱۳۳)

ترجمہ: بولے ہم پوچھیں گے اسے جو خدا ہے آپ کا اور آپ کے والدوں ابراہیم و اسماعیل و اسحاق کا ایک خدا۔ اس آیت میں

اسماعیل علیہ السلام کو یعقوب علیہ السلام کے آباء میں شمار کیا ہے جبکہ وہ چچا تھے اور اسحاق دادا۔ خود حضور ﷺ نے اپنے چچا حضرت عباس رضی اللہ تعالیٰ عنہ کے بارے میں ارشاد فرمایا

ترددوا علی ابی

میرے چچا (عباس) کو میری طرف لاناؤ (دوایں لے آؤ)

اس حدیث میں صاف ہے کہ حضور ﷺ نے اپنے چچا حضرت عباس رضی اللہ تعالیٰ عنہ کو اب (باپ) فرمایا حالانکہ

صرف عباس رضی اللہ تعالیٰ عنہ آپ کے مربی بھی نہ تھے۔ داوے کے پرداے، پشتوں تک

مَا وَجَدْنَا عَلَيْهِ آبَاءَنَا (پارہ ۷، سورة المائدہ، آیت ۱۰۴)

ترجمہ: جس پر ہم نے اپنے باپ دادا کو پایا۔

اس آیت میں کئی پشتوں تک داداؤں کو اب کہا گیا ہے۔

استاد، مرشد، سرکواب کہا جاتا ہے جیسا کہ حدیث شریف میں ہے

آبَاؤُكَ ثَلَاثٌ مِنْ وَلَدِكَ وَمِنْ عِلْمِكَ وَمِنْ زَوْجِكَ خَيْرُ الْآبَاءِ مِنْ عِلْمِكَ۔

تیرے تین باپ ہیں (۱) جس نے تجھے جنا (۲) جس نے تجھے پڑھایا (۳) جس نے تجھے بیاہا۔

فائدہ

مرشد جو روحانی تربیت کرتا ہے وہ استاد کی مانند بلکہ اس سے بڑھ کر ہے۔

(۱) محبت جیسے ابو ہریرہ سیدنا ابو ہریرہ مایوں کے باپ نہ تھے بلکہ ان سے محبت کی وجہ سے آپ کا نام ابو ہریرہ ہے۔

(۲) جو شے کسی میں بکثرت پائی جیسے ابو حنیفہ۔ حضرت امام ابو حنیفہ رضی اللہ تعالیٰ عنہ کی کوئی صاحبزادی نہ تھی لیکن چونکہ

آپ کے سامنے طلبہ و تلامذہ کی دواتیں بکثرت ہوتی تھیں اسی لئے آپ کی کنیت ابو حنیفہ رضی اللہ تعالیٰ عنہ مشہور ہوئی۔

(۳) معمولی سی نسبت سے بھی اب کہا جاتا ہے جیسے سیدنا علی مرتضیٰ رضی اللہ تعالیٰ عنہ کی کنیت ابو تراب ہے۔

(۴) ماموں کو بھی اب کہتے ہیں۔

(۵) قوم کے سردار کو بھی اب کہتے ہیں جیسے ابوالوہاب

(۶) ہر وہ شخص جو کسی کے عالم وجود میں لانے کا سبب ہوا ہے اب کہتے ہیں اسی لئے حضور ﷺ کا ایک اسم ابوالا روح

ہے۔

(۷) جو کسی کے ظہور و اصلاح کا سبب بنے وہ بھی اب کہلاتا ہے اسی لئے ہر علاقہ کا مصلح عالم دین اس علاقہ کا اب ہے

یوں ہی استاد و معلم جیسے گزرا۔

نکتہ

آیت ”لَا يَبْهُ آزْرُو“ میں اب کے بعد آزر لانے کی ضرورت کیا ہے اتنا کافی تھا

لَا يَبْهُ آزْرُو (پارہ ۷، سورۃ الانعام، آیت ۷۷)

ترجمہ: اپنے باپ آزرے۔

آگے آزر کا اضافہ اسی فرق کے لئے ہے کہ اب اور ہے۔ عام محاورہ میں کسی نے کبھی نہیں کہا کہ اس کے باپ

بشیر نے کہا اس کے باپ نذیر نے کہا معلوم ہوتا ہے ابراہیم کے حقیقی باپ تارخ تھے اور تربیت و پرورش کے لحاظ سے

باپ آزر مشہور ہوئے۔ اسی لئے یہ آریہ کریمہ میں نام آزر کی وضاحت کر دی یہی وضاحت اس امر کی دلیل ہے۔ حقیقی

باپ دوسرے ہیں۔

توضیح

جہاں آزر کو حضرت ابراہیم علیہ السلام کا اب کہا گیا ہے وہاں تارخ میں آپ کا نانا بھی کہا گیا ہے اس کی وجہ یہ ہے

کہ جو کسی کے زیر تربیت ہوتا ہے وہ اس کا اب مشہور ہوتا ہے اور یہی دستور زمانہ سابقہ میں عام تھا۔ کتب سماویہ اور تورات اور انجیل وغیرہ میں لکھا ہے کہ عوام حق تعالیٰ کو اپنا اب باپ کہتے اور وجہ یہ بتاتے کہ اللہ سب کا پالنے والا اور پرورش کرتا ہے۔ اسی طریق سے حضرت عیسیٰ علیہ السلام کے لئے اللہ تعالیٰ کو اب کہتے وہ خود بھی اللہ کو اب کہہ دیتے تھے بوجہ تربیت کے۔ اسی شبہ میں پڑ کر عیسائیوں نے خدا تعالیٰ کو حقیقی باپ بنا دیا حالانکہ وہ تو مجازاً اب بمعنی تربیت کنندہ کہتے تھے۔ اللہ تعالیٰ نے ابراہیم علیہ السلام کے لئے آزر کو اب کہا کہ حسب دستور بوجہ تربیت ابراہیم علیہ السلام آزر کو اب (باپ) کہتے تھے۔ محاورہ کے پیش نظر اللہ تعالیٰ نے ابراہیم علیہ السلام کے لئے فرمایا

وَإِذْ قَالَ إِبْرَاهِيمُ رَبِّهِ أَزْرَ (پارہ ۷، سورۃ الانعام، آیت ۷۴)

ترجمہ: خبردار اور یاد کرو جب ابراہیم نے اپنے باپ آزر سے کہا۔

مجازی معنی اب بمعنی چچا مراد ہے نہ کہ حقیقی باپ

سوال

جیسے تم نے تفاسیر وغیرہ کے حوالے دے کر اپنا موقف موقوف کیا ہے یوں ہی مخالفین بھی بعض تفاسیر وغیرہ کے حوالے دیتے ہیں جن میں صراحۃً ثابت ہوتا ہے کہ آزر ابراہیم علیہ السلام کا باپ تھا۔

جواب

یہ ایک تاریخی مسئلہ ہے عرصہ دراز گزرنے پر اسماء میں التباس پڑتا رہتا ہے۔ تاریخ گواہ ہے کہ سیدنا آدم علیہ السلام کی روئے زمین پر تشریف آوری کے تقریباً سواتین ہزار سال بعد نمرود بن کنعان بن کوش بن سام کے دور پر فتن میں سیدنا ابراہیم علیہ السلام کی ولادت ماہ ذی الحجہ میں ہوئی۔ خاتم الانبیاء حضور محمد ﷺ کا سلسلہ نسب مبارک تقریباً ۲۹ واسطوں سے ان تک پہنچتا ہے اور وہ حضور ﷺ کے اجداد میں شامل ہیں۔ اسی بناء پر اختلاف ہے کہ سیدنا ابراہیم علیہ السلام کے والد کون تھے؟ اس سلسلہ میں مفسرین، مورخین، اصحاب سیر، نسبائین اور اہل لغت کے اقوال مختلف ہیں۔ یہ عظیم اختلاف بلحاظ امتداد زمانہ و طول مدت ناگزیر بھی تھا بالخصوص ایسی صورت میں جبکہ بقول بعض مورخین نمرود کو بعض کاہنوں نے خبر دی تھی کہ ایسا شخص پیدا ہونے والا ہے جو دین شاہی کا مخالف ہوگا۔ جن کو توڑ دے گا نمرود نے یہ سن کر لوگوں کے قتل کرنے کا حکم عام دیدیا تھا۔ جب ابراہیم علیہ السلام کی ولادت کا زمانہ قریب آیا تو آپ کی والدہ نے ایک غار میں جا کر وضع حمل کیا اور اسی غار میں پرورش پاتے رہے۔ آپ کی والدہ روزانہ وہاں جا کر دودھ پلایا کرتی تھیں۔

آپ کی ولادت کا حال آپ کے والد سے پوشیدہ تھا یا معلوم تھا لیکن نرود کے خوف سے پوشیدہ رکھا۔ حضرت ابراہیم علیہ السلام ایک دن میں اس قدر بڑھتے تھے جس قدر اور لڑکے ایک ماہ میں نشوونما پاتے ہیں۔ تھوڑے ہی دنوں میں آپ جوانی کے قریب پہنچ گئے اور اس کے بعد ہی اپنے باپ کے ساتھ شام کے وقت غار سے نکل کر آبادی میں تشریف لائے۔ (مرآۃ الانساب)

ایسی صورت میں یہ ظاہر ہے کہ والدین کے نام بھی پوشیدہ رکھے گئے ہونگے اور عام لوگوں پر یہ ظاہر نہ ہوگا کہ حضرت ابراہیم علیہ السلام کے والدین کون تھے؟ جس طرح حضرت موسیٰ کلیم اللہ علیہ السلام کی پرورش فرعون کے گھر ہوئی لیکن ان کے والدین کے نام میں آج بھی شدید اختلاف موجود ہے۔

نتیجہ ظاہر ہے کہ بعض نے ابراہیم علیہ السلام کے والد کا نام آزر بتایا۔ بعض نے کہا مؤرخین و نسبین کے نزدیک ان کے والد تاریخ تھے۔ بعض نے کہا کہ نسبین کا اجماع ہے کہ والد کا نام تاریخ تھا۔ بعض نے کہا کہ کتاب الہی توراۃ میں والد کا نام تاریخ ہے، بعض نے کہا کہ ایک شخص کے دو نام ہو سکتے ہیں۔ ہو سکتا ہے کہ اصلی نام تاریخ ہو اور لقب آزر یا اصلی نام آزر ہو اور تاریخ لقب۔ بعض نے کہا آزر بت کا نام تھا پجاری کو اسی نام سے موسوم کیا گیا۔ بعض نے کہا کہ آزر نہ تو باپ کا نام تھا اور نہ بت کا نام بلکہ آزر کا معنی کج رو، خطا کار ہے۔ حضرت ابراہیم علیہ السلام نے پجاری کو اس کی اہانت کے طور پر اس وصف سے خطاب کیا۔ بعض اصحاب تحقیق نے کہا والد کا نام تاریخ یا تاریخ تھا اور آزر یا توان کا ہی دوسرا نام تھا یا دوسرا شخص ہے جو ابراہیم علیہ السلام کا چچا تھا۔

فائدہ

جب اختلاف اقوال کا یہ عالم ہے تو کوئی بھی شخص کسی بھی ایک قول سے متعلق دو چار دس کتابوں کے حوالہ جات نقل کر کے یہ کہے کہ میرے نزدیک یہی قول رائج ہے یہی حق ہے۔ لیکن اہل فہم پر عیاں ہے کہ محض حوالہ جات نقل کر دینے کے بعد رائج بتا دینے سے اس قول کا حق ہونا ثابت نہ ہوگا کیونکہ دوسرے قول پر بھی حوالہ جات مل جائیں گے تو کیا سارے متضاد اقوال کو حق کہہ دیا جائے گا؟ ہرگز نہیں یہ کوئی حکم فقہی عملی نہیں کہ مجتہدین کے اختلافات کے باوجود اپنے عمل کے لئے ہر ایک قول کو حق اور واجب العمل کہا جائے گا۔ بلکہ یہ تو ایک واقعہ ہے کہ آزر چچا تھا یا والد؟ یہاں دو باتوں میں ایک ہی حق ہو سکتی ہے۔ دونوں باتوں کو حق نہیں کہا جاسکتا بہر حال محض حوالہ جات کے نقل سے مدعی ثابت نہ ہوگا۔ بلکہ کثرت اقوال بھی بلا دلیل وجہ ترجیح نہیں۔ ہاں نقل اقوال کے ساتھ اگر قوت دلیل بھی شامل ہے تو بلاشبہ وہی

راج اور حق ہے خواہ کثرت اقوال پر مشتمل ہو یا قلت اقوال پر۔

فیصلہ

جب ہمارے اور مخالفین کے حوالہ جات میں اختلاف ہے تو ان حوالہ جات سے مسئلہ کا حل نہ ہوا کیونکہ

بقاعدہ اذا جاء الاحتمال بطل الاستدلال

پھر ہم نے احتمال کو قرآن و احادیث و دیگر دلائل سے مضبوط کیا ہے

اسی لئے ہمارے حوالہ جات صحیح اور حق ہیں اور مخالفین کے حوالے غلط اور باطل ہے۔

سوال

ابراہیم علیہ السلام کے والد کے ایمان پر قطعی اجماعی نہیں جب اس کا ایمان صریح آیات و احادیث میں نہیں تو پھر

جھڑا کیا ہے

جواب

فقیر ابتدا میں عرض کر چکا ہے اصول الرسول ﷺ باستصحاب انبیاء علیہ السلام کا ایمان ظنیات سے ہے اور ظنیات کے لئے تصریحات نہیں ہوتیں جیسا کہ اصول کی کتب میں مصرح ہے۔

الزامی جواب

مانا کہ حضرت ابراہیم علیہ السلام کے والد ماجد کے ایمان کا مسئلہ قطعی و اجماعی نہیں ہے لیکن سوال ہے کہ کیا حضرت ابراہیم علیہ السلام کے والد کا کفر قطعی الثبوت و قطعی الدلالة اور اجماعی ہے؟ کیا دور ابراہیم سے یا حضور ﷺ سے اس بات پر کوئی خبر متواتر ہے کہ ابراہیم علیہ السلام کا والد آزر ہی تھا۔ ایک بھی خبر متواتر قطعی الدلالة پیش نہیں کر سکتے بلکہ ایک حدیث صحیح پیش نہیں کر سکتے۔ جو صریح ہے وہ ہر گز صحیح نہیں اور جو صحیح ہے وہ صریح نہیں۔ اسی لئے دونوں جانبیں برابر رہیں یعنی نہ صراحۃً ابراہیم علیہ السلام کے والد کے لئے ایمان کا کہا جاسکتا ہے اور نہ ہی آزر کے لئے تصریح سے کہا جاسکتا ہے کہ وہ واقعی حضرت ابراہیم علیہ السلام کا والد تھا۔ ان دونوں میں والد ابراہیم علیہ السلام کے ایمان کے دلائل دوسرے ہیں جو ہم نے پہلے عرض کئے ہیں۔

سوال

جن احادیث سے تم نے استدلال کیا ہے۔ ان میں حضور ﷺ کی پشتوں میں سے منتقل ہونا صرف چند انبیاء علیہم

السلام کا ذکر مخصوص ہے چنانچہ تم نے **شفاء شریف** اور بخاری کی حدیث نقل کی ہے حضرت ابن عباس رضی اللہ عنہما سے مروی ہے کہ

قال رسول الله ﷺ: **فأهبطني الله إلى الأرض في صلب آدم وجعلني في صلب نوح وقذف بي في صلب إبراهيم ثم لم يزل ينقلني من الاصلاب الكريمة ولا راح الطاهرة حتى أخرجني من ابوى** رسول اللہ ﷺ نے اس میں صرف انبیاء کرام کا ذکر فرمایا ہے جس سے ظاہر ہوتا ہے کہ نور مصطفویٰ صرف انبیاء کرام میں منتقل ہوا۔ والد حضرت ابراہیم علیہ السلام میں منتقل نہ ہوا لہذا اگر آذر کو والد قرار دیں اگرچہ وہ مشرک ہے کسی حدیث سے کوئی تعارض نہیں معلوم ہوتا۔ علاوہ ازیں تم نے حدیث کے خصوص کو اپنی طرف عام کیا ہے جو کوئی شرعی قاعدہ ہے بلکہ ایجاد ہندہ ہے جس کی کوئی حیثیت نہیں۔

جواب تحقیقی

ان انبیاء کرام علیہم السلام کا ذکر خیر ان کی شہرت و افضلیت کی وجہ سے لیا گیا ورنہ انہیں بعض انبیاء علیہم السلام جو حضور ﷺ کے سلسلہ نسب مبارک میں امہات شامل ہیں ان کا تذکرہ نہیں ہے مثلاً شیث علیہ السلام، ادریس اور اسماعیل کا کوئی ذکر نہیں جبکہ بلاشبہ یہ بھی آباء و اجداد کرام میں شامل ہیں اور نور مصطفویٰ ان میں منتقل ہوا۔ نیز ابراہیم علیہ السلام سے قبل امہات کے ارحام طاہرہ کا بھی تذکرہ نہیں ہے۔ اس سے ظاہر ہے کہ حضور ﷺ کے اس ارشاد گرامی کا ہرگز یہ منشاء نہیں ہے کہ میرا نور صرف ان انبیاء کرام کے اصلااب کریمہ میں منتقل ہوا۔ باقی دوسرے آباء و اجداد اور امہات و جدات کے اصلااب کریمہ اور ارحام طاہرہ میں منتقل نہ ہوا۔

الزامی جواب ۲

ہمارا سوال ہے کہ حضرت آدم کے وصال کے بعد اور نوح علیہ السلام کی ولادت سے قبل اس درمیان میں نور محمدی عالم دنیا میں رہا یا عالم برزخ یا عالم بالا میں؟ اسی طرح نوح علیہ السلام کے وصال کے بعد اور ابراہیم علیہ السلام کی ولادت سے قبل نور مصطفویٰ کہاں رہا؟

جواب نمبر ۳

نیز مخالف نے دلیل مخالف کے طور نکالی ہے اور قرآن وحدیث میں مفہوم ومخالف معتبر نہیں۔ لہذا اس حدیث سے یہ ثابت نہیں ہوتا کہ غیر انبیاء میں نور مصطفویٰ منتقل نہ ہوا۔ **من ادعی خلافہ فعليه البیان** (ج) اس ارشاد پاک کا

مقصد صرف عظمت و شرافت نسب کا اظہار ہے جو چند جلیل القدر و المرتبت انبیاء کرام علیہم السلام کے تذکرہ سے حاصل ہے۔ (د) الاحادیث بعضہا موضحۃ لبعضہا ایک حدیث کی وضاحت دوسری حدیث سے ہو جاتی ہے۔ ملاحظہ ہو حدیث بخاری شریف جو یقیناً اسی کتاب الشفاء میں بھی منقول ہے

بعثت من خیر قرون بنی آدم قرناً فقرنا حتی کنت فی القرن الذی کنت فیہ

اس میں انبیائے کرام کی کوئی تخصیص نہیں بلکہ یہ ہر قرن ہر زمانہ کے آباء و امہات انبیاء و غیر انبیاء سب کو عام و شامل ہے۔ ”قرنا و فقرنا“ کے الفاظ میں اس بات کی تاکید ہے کہ ہر قرن ہر زمانہ میں تمام آباء و اجداد امہات کے اصحاب کریمہ و ارحام طاہرہ میں نور مصطفویٰ منتقل ہوتا رہا اس میں ابراہیم علیہ السلام سے قبل یا بعد کسی بھی اب و جد کی تخصیص نہیں۔ نہ عام غیر مخصوص **منہ البعض** کی تخصیص جائز ہے اور نہ ہی کسی مطلق کی تہقید جائز۔ لہذا یہ ثابت کہ ابراہیم علیہ السلام کے والد ماجد میں بھی نور مصطفویٰ منتقل ہوا اور یہی ہمارا مدعا ہے اور الحمد للہ دلائل کی روشنی سے ثابت ہوا کہ آزر ابراہیم علیہ السلام کا باپ نہ تھا بلکہ چچا تھا۔

وآخر دعوانا ان الحمد لله رب العالمین

وصلی اللہ تعالیٰ وسلم علی حبیبہ الکریم الامین وعلی آلہ الطیبین واصحابہ الطاہرین

مدینے کا بھکاری

الفقیہ القادری ابوالصالح محمد فیض احمد اویسی رضوی غفرلہ

محرم الحرام ۱۴۲۳ھ

☆---.....xxx---.....☆